

## اک اور ستارہ امر ہو گیا!

مزمل عبداللہ<sup>°</sup>

شام ڈھلتے ہی میں باغ سے جلدی جلدی گھر کی جانب روانہ ہوا۔ مغرب کی نماز ادا کرنے کے بعد جب میں گھر کی طرف ٹرا تو گولی چلنے کی آواز آئی۔ میں گھر کی طرف بھاگا اور سب سے پہلے اپنے گھر کے بیرونی دروازے کو کٹھی لگائی۔ ابھی میں گھر کے اندر داخل ہونے ہی والا تھا کہ ماں نے آواز دی: ”بیٹا! گیٹ کوکھلا ہی چھوڑ دو کیوں کہ تمہارا چھوٹا بھائی میرے لیے دوائی لینے گیا ہے، وہ ابھی گھر نہیں آیا ہے۔“ میں نے واپسی کی راہ لی اور گیٹ کی کٹھی کھول دی۔

اسی دوران میں نے دیکھا کہ میرا ہمسایہ ہمارے گھر کی طرف دوڑتا چلا آرہا تھا اور چلا کر مجھ سے کہنے لگا کہ: ”میں نے سنا ہے کہ آپ کا چھوٹا بھائی فائزگ میں زخمی ہو گیا ہے۔“ یہ سن کر میرے پاؤں تلے سے زمین نکل گئی، لیکن میں نے بھاگ کر اپنے ہمسایہ کی طرف پہنچ کر کہا کہ: ”آہستہ بات کرو، کہیں میری ماں سن نہ لے۔ آپ کو تو پتا ہے کہ یہاں پہنچنے والے دو بیٹوں کو ابھی نہیں بھلا سکی، جو اس سے پہلے شہید ہو چکے ہیں۔ وہ ابھی تک ان کی راہ تکتی رہتی ہے۔“ اُس کا رو عمل سننے سے پہلے میں نے ہمسایہ سے الگا کی: ”مہربانی کر کے اس بارے میں کسی سے کچھ بھی مت کہنا۔“ میں اپنے گھر کی طرف پلٹا، تو جذبات پر قابو پاتے ہوئے اپنے سیل فون پر جیسے کہ میں اپنے بھائی سے باتیں کر رہا ہوں اور بول رہا تھا کہ: ”تم کو تو صرف اپنے دوستوں کے ہاں بیٹھنے میں ہی مزہ آتا ہے۔ چلو کوئی بات نہیں صحن سویرے گھر پہنچ جانا۔“

---

ڈانگرپورہ، شوپیان، جموں و کشمیر

ماہنامہ عالمی ترجمان القرآن، جون ۲۰۱۸ء

جب میں باتیں کرتے کرتے گھر کے گیٹ تک آگیا تو میری ماں فون پر ہونے والی میری نفتگوں رہی تھی۔ ماں نے مجھ سے پوچھا: ”بیٹا، یہ کس کے ساتھ باتیں کر رہے تھے؟“ میں نے جھوٹی مسکان چہرے پر لا کر کہا: ”یہ آپ کا لاؤ لابول رہا تھا کہ میں آج گھر نہیں آ رہا، آج اپنے دوست کے ہاں ٹھیروں گا۔“ میں نے بات کو کسی طرح ثالثے ہوئے والدہ سے کہا: ”مجھے بھوک بھی بہت لگی ہوئی ہے اور نیند بھی ستارہ ہی ہے۔“

جوں ہی کھانا کھایا تو سب سونے کے لیے اپنے اپنے کمروں اور بستروں میں چلے گئے۔ مجھے کیسے نیند آتی؟ کمرے میں بیٹھتے ہی انٹرنیٹ آن کیا تو خبر آئی کہ: ”فائرنگ میں دو جنگجو اور تین عام شہری جاں بحق ہو گئے ہیں۔“ یہ دیکھ کر میں نے پریشانی میں ادھر ادھر فون لگایا مگر بھائی کے بارے میں کچھ آتا پتا نہیں چلا۔ کسی طرح سے کروٹیں بدلتے رات گزاری۔ صبح سویرے پوچھتے ہی میں نے اپنے ایک دوست کو فون کر کے بلا لیا تھا۔ وہ دروازے پر کھڑا تھا۔ جوں ہی میں اس کے ہم راہ جائے واردات کی طرف لپکنے والا تھا کہ ماں نے پیچھے سے آواز دی: ”بیٹا، اب کہاں جا رہے ہو؟ اب وہاں جانے کا کوئی فائدہ نہیں، وہ توجنت کا مہمان بن چکا ہے۔“ میں اور میرا دوست یہ سن کر ششدروہ گئے۔

ماں کہنے لگی: ”بیٹا آخر میں ماں ہوں، میں نے رات کو خواب دیکھا ہے کہ میرے دونوں بیٹیے مجھے خواب میں آ کر کہنے لگے: ماں اوہماری ماں، آج ہم بہت زیادہ خوش ہیں۔ ماں پتا ہے کیوں؟ اس لیے کہ آج ہمارا چھوٹا بھائی بھی ہمارے ساتھ جنت کا مہمان بن گیا ہے۔ یہ دیکھو سفید کپڑوں میں ملبوس فرشتے اسے ہماری صفوں میں شامل کر رہے ہیں۔ ماں آپ خوش رہنا لیکن کبھی آنسو مت بہانا، ورنہ ان آنسوؤں سے یہ ٹھمataتے چراغ بجھ جائیں گے۔ اسی دوران میری آنکھ کھل گئی۔ اب کہاں جا رہے ہو بیٹا۔ اب تو بہت دیر ہو چکی ہے!“

میری آنکھوں سے بے اختیار آنسو ٹکنے لگے اور میری ماں اپنے خواب والی نصیحت پر عمل پیرا ہو کر معلوم نہیں کس حوصلے کے ساتھ اپنے آنسوؤں کو پیے جا رہی تھی۔ میں اور میرا دوست بت کی طرح ماں کی طرف اور ماں ہماری طرف دیکھے جا رہی تھی۔

اسی اتنا میں باہر سے نعروں کی آوازیں گونجنے لگیں:

ہم کیا چاہتے، آزادی!

ہے حق ہمارا، آزادی!

”شہیدوں کے خون سے، انقلاب آئے گا۔“

اور دیکھتے ہی دیکھتے ہمارے گھر کا صحن اور گلی کوچے سب انسانی سروں کے سمندر سے کھا کھج بھرنے لگے۔ چند لمحے گزرے تھے کہ کچھ آنجانے لوگ اپنے کندھوں پر میرے بھائی کی میت اٹھائے ہمارے گھر کے گیٹ تک پہنچ گئے۔ فضائل عزیم نعروں سے گونج رہی تھی:

شہید تیری ماں کو، مبارک ہو مبارک ہو!

شہید تیری بہنوں کو، مبارک ہو مبارک ہو!

شہید تیرے باپ کو، مبارک ہو مبارک ہو!

مجھے کچھ پتا نہیں کس نے مجھے جنازہ گاہ تک پہنچایا۔ وہاں میں نے دیکھا کہ میری ماں اپنے شہید بیٹی کی میت کے ساتھ چھٹے بیٹھی مسلسل اس کے چہرے کو دیکھے جا رہی تھی۔ دراصل وہ اپنے تیرے شہید بیٹی کی طرف حرست بھری نگاہ سے دیکھ رہی تھی اور اپنے آنسوؤں کو پیتے ہوئے لوگوں کو صبر کی تلقین کر رہی تھی۔ یہ سماں دیکھ کر لوگ جذباتی ہو گئے اور نعرے لگانے لگے۔ لوگوں کے چہرے جذبات سے تمثیل ہے تھے اور نعرے زندہ بہپا کیے ہوئے تھے:

زندہ ہے مجاہد، زندہ ہے..... قرآن میں دیکھو زندہ ہے..... حدیث گواہ ہے زندہ ہے۔

لوگ آتے گئے اور جنازے ہوتے رہے۔

آئے والے ہمیں دلا سہ اور مبارک باد دیتے گئے۔

ہم جس بستی میں رہتے ہیں، وہاں ہم جوں ہوتے ہیں اور ہمارے والدین ہمارا جنازہ اٹھاتے چلے آرہے ہیں۔ ظالم گولیاں برساتے اور مظلوم گولی کھاتے ہیں۔

ظلم کی اس تاریکی میں، آزادی کی کرنیں کب روڑ روشن بنیں گی؟